

# خطاب بہ جوانانِ اسلام

۳



اس سبق کی حرریں کے بعد طلبہ اس قابل ہو جائیں گے کہ:

- چرچا: مختلف شعرا کے ادب پرے چڑھ کر اس زمانے کی ہرج منج سے واقف ہوتے ہوئے عصری تناظر میں اس کی اہمیت پر رائے دے سکیں۔
- کسی بھی نظم کو چڑھ کر حوالوں کے ساتھ اس کے اشعار کی تشریح کرتے ہوئے اس پر اپنی رائے دے سکیں۔
- لکھا: کسی بھی نظم کو چڑھ کر اس کے اہم نکات کا خلاصہ لکھ سکیں۔
- انظم کے اشعار کی حوالوں (شاعری کے پس منظر، انداز بیان، شعری محاسن کے استعمال کی وضاحت) کے ساتھ تشریح کر سکیں۔
- قواعد/ادب: ذومعانی الفاظ/جملے عبارت سے الگ کر سکیں اور ان کا تحریر میں استعمال کر سکیں۔
- شاعری: نظم پر لحاظ بیت (غزل، غزل، مہدس) کی شناخت کر سکیں۔
- تناسل: تناسل الفاظ کو پہچان کر تحریر و تقریر میں استعمال کر سکیں۔

| خاص   | اسلاف    | آجین     | تاجِ سردار | تمذُن   | لمُریا |
|-------|----------|----------|------------|---------|--------|
| الفاظ | جہاں بان | جہاں گیر | شہر بان    | فردِ تر | منہم   |

ہدایات برائے اساتذہ کرام

- طلبہ کو وضاحت سے بتائیں کہ بیسویں صدی عیسوی میں مسلمانانِ ہر صغیر ہندوؤں اور انگریزوں سے سیاسی نہایت کے لیے کوششوں میں مصروف تھے لیکن اس جدوجہد کو ایک آزاد اور خود مختار ریاست کے نعرے سے علامہ اقبال نے نہ صرف ہم کنار کیا بلکہ عملی طور پر اپنی انقلابی شاعری اور افکار و خیالات سے ان کے دلوں میں آزادی کی تحریک، جوش و دلولہ پیدا کیا۔ علامہ اقبال کی ایسی شاعری کے حوالے سے طلبہ کو تفصیل سے بتائیں۔



علامہ محمد اقبال (۱۸۷۷ء-۱۹۳۸ء)

محمد اقبال نام اور تخلص اقبال تھالی کوٹش پٹیا ہوئے۔ والد کا نام نور محمد اور والدہ کا نام لاس پٹی تھا۔ ابتدائی تعلیم سیل کوٹ میں حاصل کی۔ میٹرک کالج حیات آباد میں پڑھتے تھے۔ پاس کرنے کے بعد مے کالج سیل کوٹ میں داخل ہوئے جہاں خوش قسمتی سے انھیں مولوی پیر حسن چیسے فٹنس استاد مل گئے، جن سے انھوں نے بہت فیض حاصل کیا۔ گورنمنٹ کالج لاہور سے اقبال نے فلسفے کے مضمون میں ایم۔ اے کیا۔ یہاں انھیں پروفیسر ناس آرنلڈ جیسے استاد اور دہلوی کی صحبت سے فیض یاب ہونے کا سہرا ہر موقع میسر آیا۔ گورنمنٹ کالج لاہور میں کچھ عرصہ انھوں نے ہر استاد پر انھیں انہماک ہے محمد علم کی گفتگو انھیں یورپ لے گئی۔ قیام یورپ کے دوران انھوں نے گیمبرج یونیورسٹی سے پروفیسر لاء کی ڈگری حاصل کی۔ علاوہ ازیں میڈیکل یونیورسٹی، جرمنی سے لپہا جی۔ سی کی ڈگری حاصل کی۔ ۱۹۰۸ء میں وطن واپس آئے اور اپنی شاعری کے ذریعے ملک و قوم کی اصلاح اور بیداری میں مصروف ہو گئے۔

علامہ اقبال نے اردو اور فارسی میں نثر اور دلولہ نگین شاعری کی۔ انھوں نے اپنی شاعری کے ذریعے ملتِ اسلامیہ کے ترقی و ترقی کی لہر دوڑائی اور اپنے اثر انگیز کلام سے عالمِ اسلام کو گراں خوئی سے بیدار کیا۔ اقبال کی اردو شاعری کی کتابوں میں ہنگامہ، بلی جبریل اور صرپ کلیم شامل ہیں۔ ہر مطالعہ جہاں میں بھی کچھ نظمیں اردو میں ہیں

جب کہ اس کا بیشتر حصہ فارسی میں ہے۔ یہ سب مجموعے کلیاتِ اقبال کے نام سے شائع ہو چکے ہیں۔ اردو شعری مجموعوں کے علاوہ فارسی زبان میں بھی علامہ اقبال کا کلام موجود ہے۔ مثنوی اسرارِ خودی و رموزِ خدی، پس چہ باید کردے اقوامِ شرق، مسافرِ نامہ، جاویدِ نامہ، اُن کی فارسی شاعری کے مجموعے ہیں۔ اردو، فارسی شاعری کے علاوہ دورِ حاضر کے مسائل اور ان کے حل سے متعلق علامہ اقبال کے انگریزی خطبات کا مجموعہ Reconstruction of Religious Thought in Islam بھی موجود ہے جس سے ان کے فکر و فلسفہ پر کافی روشنی پڑتی ہے۔

پڑھنے سے پہلے پوچھیں

- شاعرِ شرقی کسے کہتے ہیں؟
- ”ہانگ درا“ کس کا شعری مجموعہ ہے؟

پڑھیں



کبھی اے نوجوانِ مسلم! تدبر بھی کیا تُو نے  
وہ کیا گردوں تھا تُو جس کا ہے اِک ٹوٹا ہوا تارا  
تجھے اُس قوم نے پالا ہے آغوشِ محبت میں  
کھل ڈالا تھا جس نے پاؤں میں تاجِ سرِ دارا  
تمدنِ آفریں، خلاقِ آئینِ جہاں داری  
وہ صحرائے عرب یعنی شترِ بانوں کا گہوارا  
گدائی میں بھی وہ اللہ والے تھے غیور اِتنے  
کہ منیم کو گدا کے ڈر سے بخشش کا نہ تھا یادرا  
غرض میں کیا کہوں تجھ سے کہ وہ صحرائیں کیا تھے  
جہاں گیر و جہاں دار و جہاں بان و جہاں آرا  
اگر چاہوں تو نقشہ کھینچ کر الفاظ میں رکھ دوں  
مگر تیرے تخیل سے فزوں تر ہے وہ نظارا  
تجھے آبا سے اپنے کوئی نسبت ہو نہیں سکتی  
کہ تُو گفتار وہ کردار تُو ثابت وہ سیارا  
گنوا دی ہم نے جو اسلاف سے میراث پائی تھی  
ثریا سے زمیں پر آسمان نے ہم کو دے مارا  
حکومت کا تو کیا رونا کہ وہ اِک عارضی شے تھی  
نہیں دنیا کے آئینِ مسلم سے کوئی چارا  
مگر وہ علم کے موتی، کتابیں اپنے آبا کی  
جو دیکھیں اُن کو یورپ میں تو دل ہوتا ہے سپارا

(ہانگ درا)





۱۔ درج ذیل اشعار کو پڑھ کر دیے گئے سوالات کے جوابات لکھیں۔

تجھے اُس قوم نے پالا ہے آغوشِ محبت میں  
 کچل ڈالا تھا جس نے پاؤں میں تاجِ سرِ دارا  
 تمدنِ آفریں، خلاقِ آئینِ جہاں داری  
 وہ صحرائے عرب یعنی شُتر ہانوں کا گہوارا  
 گدائی میں بھی وہ اللہ والے تھے غیور اتنے  
 کہ منعم کو گدا کے ڈر سے بخشش کا نہ تھا یارا  
 غرض میں کیا کہوں تجھ سے کہ وہ صحرائیں کیا تھے  
 جہاں گیر و جہاں دار و جہاں بان و جہاں آرا

سوالات:

الف۔ اقبال کے خیال میں مسلم نوجوان کو آغوشِ محبت میں پالنے والی قوم کی خوبی کیا تھی؟

ب۔ دوسرے شعر میں اقبال نے شُتر بان کے کہا ہے اور کیوں؟

ج۔ دوسرے شعر کا مفہوم اپنے الفاظ میں لکھیں۔

د۔ علامہ اقبال نے صحرائیوں کے کیا اوصاف بتائے ہیں؟

و۔ تاجِ سرِ دارا کا مفہوم واضح کریں۔

۲۔ علامہ اقبال کی مشہور طویل نظمیں ”شکوہ“ اور جواب ”شکوہ“ کا مطالعہ کریں جن میں انھوں نے مسلمانوں کی سیاسی ایتری، زوال اور محرومی اور ان کی وجوہات کا تذکرہ کیا ہے۔ مسلم قوم کے جن مسائل کا ذکر علامہ اقبال نے آج سے سو سال قبل ان طویل نظموں میں کر دیا تھا۔ مسلم اُمہ آج بھی انہی مسائل سے

دوچار ہے۔ آپ ان نظموں کو پڑھ کر اس زمانے کی تاریخ سے واقفیت حاصل کریں اور عصری تناظر میں اس کی اہمیت پر رائے کا (تحریری یا ذہنی) اظہار کریں۔

۳۔ پڑھی گئی نظم کے درج ذیل اشعار کی حوالوں کے ساتھ تشریح کریں اور اپنی رائے بھی دیں۔

تجھے آبا سے اپنے کوئی نسبت ہو نہیں سکتی

کہ تُو گفتار وہ کردار تُو ثابت وہ سیارا

مکتوا دی ہم نے جو اسلاف سے میراث پائی تھی

ثریا سے زمیں پر آسمان نے ہم کو دے مارا

لکھنا

۴۔ اس نظم کے اہم نکات کا خلاصہ لکھیں۔

۵۔ نظم کے درج ذیل اشعار کی حوالوں (شاعری کے پس منظر، انداز بیان، شعری محاسن کے استعمال کی وضاحت) کے ساتھ تشریح لکھیں۔

فرض میں کیا کہوں تجھ سے کہ وہ صحرائیں کیا تھے  
جہاں گیر و جہاں دار و جہاں بان و جہاں آرا  
اگر چاہوں تو نقشہ کھینچ کر الفاظ میں رکھ دوں  
مگر تیرے تخیل سے فزوں تر ہے وہ نظارا  
تجھے آہا سے اپنے کوئی نسبت ہو نہیں سکتی  
کہ تُو گلزار وہ کردار تُو ثابت وہ سیارا

قواعد/زبان شناسی

ذومعانی الفاظ

ایسے الفاظ جو دو یا دو سے زائد معانی میں استعمال ہوں۔ مثال کے طور پر: آب (پانی اور چمک)  
۵۔ درج ذیل نشان زدہ ذومعانی الفاظ کو جملوں سے الگ کریں اور اپنے طور پر جملے تحریر کر کے فرق واضح کریں۔  
الف۔ میں نے بڑا اصرار کیا لیکن آپ نے میری کوئی عرض نہ سنی۔  
اس کپڑے کا عرض کتنا ہے؟

ب۔ پرندے کے پر مت کاٹو۔

کتاب میں پر رکھی ہے۔

ج۔ سونے کی کان میں حادثہ ہو گیا۔

میرے کان میں درد ہے۔

د۔ پانی کو لگن میں ڈالو۔

اسے ڈاکٹر بٹنے کی لگن ہے۔

نظم بہ لحاظ ہیئت (غزل، مخمس، مسدس) کی شناخت

غزل عربی زبان کا لفظ ہے غزل کے معنی عشق و محبت کی باتیں کرنا یا عورتوں سے باتیں کرنا۔ شکاری کتوں کے نرے میں آکر انتہائی بے بسی کی حالت میں ہرن کے منہ سے جو چیخ نکلتی ہے، اسے بھی غزل کہتے ہیں۔ شاعری کی اصطلاح میں غزل سے مراد شاعری کی وہ قسم ہے جس میں عشق و محبت،

ہجر و وصال کے لطیف احساسات کا بیان ہو۔ غزل کے اشعار کی تعداد ہمیشہ طاق ہوتی ہے جس کی کم سے کم تعداد پانچ اور بعض ناقدین کے نزدیک زیادہ سے زیادہ کی کوئی حد نہیں۔

غزل کا ہر شعر ایک اکائی کی حیثیت رکھتا ہے جو معنی و مضمون کے لحاظ سے دوسرے شعر کا محتاج نہیں ہوتا۔ غزل کا پہلا شعر مطلع کہلاتا ہے یہ شرط ہے کہ اس کے دونوں مصرعے ہم قافیہ و ہم ردیف ہوں۔ یہ صورت دیگر اُسے غزل کا پہلا شعر تو کہا جائے گا، مگر مطلع نہیں کہلائے گا۔ غزل کے آخری شعر کو مقطع کہتے ہیں یہ شرط ہے کہ اس میں شاعر نے اپنا تخلص استعمال کیا ہو۔ اگر ایسا نہ ہو تو وہ غزل کا آخری شعر تو کہلائے گا لیکن مقطع نہیں۔ ہم آواز الفاظ کو قافیہ جب کہ قافیہ کے بعد ہر اے جانے والے الفاظ کو ردیف کہا جاتا ہے۔ ایسی غزل جس میں ردیف استعمال نہ ہو اسے غیر مرڈف غزل کہتے ہیں۔ ایسی نظم جس کے ہر بند میں پانچ مصرعے ہوں مخمس کہلاتی ہے۔ ایسی نظم جس کے ہر بند میں چھ مصرعے مسدس کہلاتی ہے۔ اگر مخمس یا مسدس بیت میں ہر بند میں ایک مصرع یا شعر بار بار دہرایا جائے تو اسے شیب کا مصرع یا شعر کہا جاتا ہے اور جس نظم میں شیب کا مصرع یا شعر استعمال ہوتا ہے اُسے ترجیع بند، نظم کہتے ہیں۔ جس نظم کے ہر بند میں شیب کا مصرع یا شعر نہ ہو اُسے ترکیب بند نظم کہا جاتا ہے۔

۶۔ غزل، مخمس اور مسدس بیت کی ایک ایک مثال لکھیں۔

تشابہ الفاظ:

یہ وہ الفاظ ہوتے ہیں جو لکھنے میں ایک جیسے ہوں لیکن ان کے معانی میں فرق ہوتا ہے۔ کبھی کبھار ان کو پڑھنے میں ہلکا سا فرق آ جاتا ہے۔ مثال کے طور پر لفظ تاریخ ہے۔ یعنی مہینے کا دن اور گزرا ہوا زمانہ، روایات۔ اسی طرح اتفاق یعنی ایک ہونا یا چانک مل جانا۔ اسی طرح کچھ الفاظ پڑھنے میں ایک جیسے ہوتے ہیں یعنی ان کا تلفظ یا ادائی ایک جیسی ہوتی ہے لیکن ان کا املا اور معانی مختلف ہوتے ہیں۔ مثال کے طور پر: منبر اور ممبر یا روض اور عرض وغیرہ۔ ایسے الفاظ کو تشابہ الفاظ کہتے ہیں۔

۷۔ درج ذیل تشابہ الفاظ کو پہچان کر انہیں تحریر و تقریر میں استعمال کریں:

اصل، عمل، آم، عام، الم، علم، قلب، کلب، مقدر، مکر

سرگرمی



اقبال کی نظم علی گڑھ کے طلبہ سے خطاب، کو پڑھ کر اس میں سے اپنی پسند کے دو اشعار میں موجود موضوعات کی وضاحت لکھیں اور اُسے اپنے ساتھی طلبہ کے سامنے پیش کریں۔